

ತ್ತಿದೆ. ಈ ವಿಷಯವನ್ನು ನಾನೂ ಕೂಡ ಗಮನಿಸಿದ್ದೇನೆ. ಇದರ ಬಗ್ಗೆ ಒಂದು ನಿರ್ದಿಷ್ಟವಾದ ಕ್ರಮವನ್ನು ತೆಗೆದುಕೊಂಡು ಅವರಿಗೆ ಅನುಕೂಲ ಮಾಡಿಕೊಡದಿದ್ದರೆ ತುಂಬಾ ತೊಂದರೆಯಾಗುತ್ತದೆ. ಇದನ್ನು ಮಾನ್ಯ ವಿದ್ಯಾ ಸಚಿವರು ಗಮನಿಸಬೇಕು. ಅದರಲ್ಲೂ ಹಳ್ಳಿಗಾಡಿನಲ್ಲಿ ಇರುವ ಪ್ರೌಢ ಶಾಲೆಗಳಲ್ಲಿ ಕೆಲಸ ಮಾಡತಕ್ಕ ಶಿಕ್ಷಕರಿಗೆ ನಿರ್ದಿಷ್ಟವಾದ ಅನುಕೂಲ ಹಾಗೂ ಕೆಲಸದ ಬಗ್ಗೆ ಗ್ಯಾರಂಟಿಯನ್ನು ಕೊಡದಿದ್ದರೆ, ಆ ಪ್ರೌಢಶಾಲೆಗಳಲ್ಲಿ ವ್ಯಾಸಂಗ ಮಾಡುತ್ತಿರತಕ್ಕಂತಹ ವ್ಯಕ್ತಿಗಳಿಗೆ ತೊಂದರೆಯಾಗುತ್ತದೆಂಬ ದೊರಾ ಸಾರ್ವಜನಿಕರಿಂದ ನನಗೂ ಕೂಡ ಬಂದಿದೆ. ಅವರಿಗೆ ನಿಗದಿಪಡಿಸಿದ ನಿರ್ದಿಷ್ಟವಾದ ಪೇ-ಸ್ಕೇಲನ್ನು ಕೊಡದಿದ್ದರೆ ಹೇಗೆ ? ಈಗ ಕೊಡುತ್ತಿರತಕ್ಕಂತಹ ಒಂದು ತಿಂಗಳಿಗೆ 100 ರೂಪಾಯಿಗಳನ್ನು ಲೆಕ್ಕ ಹಾಕಿ ನೋಡಿದರೆ ಒಂದು ದಿವಸಕ್ಕೆ 3 ರೂಪಾಯಿ ಚಿಲ್ಲರೆ ಬರುತ್ತದೆ. ಇದರಲ್ಲಿ ಅವರು ಜೀವನ ಮಾಡುವುದು ಹೇಗೆ ಎಂಬುದನ್ನು ತಾವು ಕೂಡ ಯೋಚನೆ ಮಾಡಬೇಕಾಗುತ್ತದೆ. ಇದರ ಬಗ್ಗೆ ಮಾನ್ಯ ವಿದ್ಯಾ ಸಚಿವರು ಆದೇಶವನ್ನು ಕೊಟ್ಟು ಅವರನ್ನು ಟರ್ಮಿನೇಟ್ ಮಾಡದ ಹಾಗೆ ನೋಡಿಕೊಳ್ಳುವುದರ ಜೊತೆಗೆ ಅವರಿಗೆ ನಿಗದಿಪಡಿಸಿದ ಪೇ-ಸ್ಕೇಲನ್ನು ಕೊಡಬೇಕೆಂಬ ವಿಷಯವನ್ನು ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ. ಇದರ ಬಗ್ಗೆ ಮಾನ್ಯ ಕಾನೂನು ಸಚಿವರು ಸರ್ಕಾರದ ಪರವಾಗಿ ಉತ್ತರವನ್ನು ಹೇಳುವಾಗ ಯೋಗ್ಯವಾದ ಕ್ರಮವನ್ನು ತೆಗೆದುಕೊಳ್ಳುತ್ತಾರೆಂಬ ಬಗ್ಗೆ ನಮಗೆ ವಿನಾದರೊಂದು ಭವಿಷ್ಯವನ್ನು ಕೊಡುತ್ತಾರೆಂದು ನಾನು ಅಭಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಇದು ಕಂಟ್ರಾಕ್ಟ್ ಬೇಸಿಸ್ ಮೇಲೆ ನೇಮಕ ಮಾಡಿಕೊಂಡಿರತಕ್ಕಂತಹ ಉಪಾಧ್ಯಾಯರ ಬಗ್ಗೆ ಈಗಾಗಲೇ ಒಂದು ಸಲ ಅಲ್ಲ ಹಲವಾರು ಸಲ ವಿದ್ಯಾ ಸಚಿವರು ಉತ್ತರ ಕೊಟ್ಟಿದ್ದಾರೆ. ಅದೇ ಪ್ರಶ್ನೆಯನ್ನು ಇವತ್ತು ಮಾನ್ಯ ಮಾಲ್ಪಾ ರಗೌಡ ಎಸ್. ಪಾಟೀಲ್ ರವರು ಎತ್ತಿದ್ದಾರೆ. ಅವರ ಬಗ್ಗೆ ಸಹಾನುಭೂತಿ ಇದೆ. ಆದರೂ ಕಾನೂನಿನ ಚೌಕಟ್ಟಿನಲ್ಲಿ ಕೆಲಸ ಮಾಡಬೇಕಾಗುತ್ತದೆ. ಅದ್ದರಿಂದ ವಿದ್ಯಾ ಸಚಿವರು ಬಂದ ತಕ್ಷಣ ಅವರಿಗೆ ತಿಳಿಸಿ ಈ ಬಗ್ಗೆ ಸಾಧ್ಯವಾದಂತಹ ಸಹಾಯವನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

9. ವಿಷಯ : ಬೆಳಗಾವಿ ನಗರ ಸಭೆಯವರು ಶ್ರೀಮತಿ ಚಂದೋಡಿ ಲೀಲಾ ಇವರ ನಾಟಕ ಕಂಪನಿಯ ಪರವಾನಗಿ ರದ್ದು ಪಡಿಸಿರುವ ಬಗ್ಗೆ

ಶ್ರೀ ಎಂ. ಜಿ. ಜರತಾರಗರ (ಹುಬ್ಬಳ್ಳಿ).—ಬೆಳಗಾವಿ ಮಹಾನಗರ ಸಭೆಯವರು ಕನ್ನಡ ನಾಟಕ ರಂಗದಲ್ಲಿ ಖ್ಯಾತಿ ಪಡೆದ ಶ್ರೀಮತಿ ಚಂದೋಡಿ ಲೀಲಾ ನಾಟಕ ಮಂಡಲಿಗೆ ನೀಡಿದ್ದ ಲೈಸೆನ್ಸ್ ನ್ನು ರದ್ದು ಪಡಿಸಿದ ಹೇಯ ಕೃತ್ಯವನ್ನು ಖಂಡಿಸಬೇಕಾಗಿದೆ. ಬೆಳಗಾವಿ ಮಹಾನಗರ ಸಭೆ ಸರ್ಕಾರದ ವಶದಲ್ಲಿದ್ದಾಗ ಕೊಟ್ಟ ಲೈಸೆನ್ಸ್ ಮೇಲೆ ಈವರೆಗೂ ಈ ನಾಟಕ ಮಂಡಲಿಯವರು ತಮ್ಮ ಕಲೆ ನಾಟಕವನ್ನು ಪ್ರದರ್ಶಿಸುತ್ತಿದ್ದು ಈಗ ನಗರ ಸಭೆಯವರು ನೀಡಿರನೆ ಯಾವ ಕಾರಣವಿಲ್ಲದೆ ಲೈಸೆನ್ಸ್ ಕಾನ್ಸೆಲ್ ಮಾಡಿದ್ದು ಕೇವಲ ಕನ್ನಡ ದ್ವೇಷದಿಂದಲೇ ಎಂದು ಹೇಳಬಹುದು. ಕಾರಣ ಸರ್ಕಾರ ಕೊಡಲೇ ಕ್ರಮ ಕೈಗೊಂಡು ಬೆಳಗಾವಿ ಮಹಾ ನಗರ ಪಾಲಿಕೆಯವರು ಮೇಲ್ಕಂಡ ಕಂಪನಿಗೆ ಲೈಸೆನ್ಸ್ ಕೊಡುವಂತೆ ಕ್ರಮವನ್ನು ತೆಗೆದುಕೊಳ್ಳುವುದರ ಜೊತೆಗೆ, ಆ ಮಹಾ ನಗರ ಸಭೆಯವರು ಏನು ಠರಾವ್ ಮಾಡಿದ್ದಾರೆ ಅದನ್ನು ರದ್ದು ಮಾಡಬೇಕು. ಅವರು ಕೊಟ್ಟಂತಹ ಲೈಸೆನ್ಸ್ ಅವಧಿ 10-4-1984 ರವರೆಗೆ ಇದ್ದಾಗ್ಯೂ ಸಹ ಕರ್ನಾಟಕ ಮಹಾರಾಷ್ಟ್ರ ಗಡಿಯ ಬಗ್ಗೆ ವಿವಾದವನ್ನು ಎಬ್ಬಿಸಬೇಕೆಂದು ಇಂತಹ ಒಂದು ತೀರ್ಮಾನವನ್ನು ಬೆಳಗಾವಿ ಮಹಾನಗರ ಸಭೆಯವರು ಮಾಡಿದ್ದಾರೆ. ಇದು ನಿಲ್ಲಬೇಕು. ಇದು ವಿನಾಕಾರಣ ಗೊಂದಲಮಯ ವಾತಾವರಣಕ್ಕೆ ಎಡೆ ಮಾಡಿಕೊಡುತ್ತದೆ. ಇದು ಆಗಬಾರದು. ಅವರಿಗೆ ಹಿಂದೆ ಏನು ಲೈಸೆನ್ಸ್ ಕೊಟ್ಟಿದ್ದಾರೆ ಅದು ಕಂಟಿನೂ ಆಗಬೇಕು. ಮತ್ತು ಸರ್ಕಾರ ಆ ನಾಟಕ ಕಂಪನಿಯವರಿಗೆ ರಕ್ಷಣೆಯನ್ನು ಕೊಡುವುದರ ಬಗ್ಗೆ ತಮ್ಮ ಮೂಲಕ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ.

ಶ್ರೀ ಎಂ. ಚಂದ್ರಶೇಖರ್.—ಮಾನ್ಯ ಸದಸ್ಯರು ಹೇಳಿದ ರೀತಿ ಚಂದೋಡಿ ಲೀಲಾ ನಾಟಕ ಕಂಪನಿಗೆ ಬೆಳಗಾವಿ ಮಹಾ ನಗರ ಸಭೆಯವರು 10-4-1984 ರವರೆಗೆ ಲೈಸೆನ್ಸ್ ನ್ನು ಕೊಟ್ಟಿರುವುದು ನಿಜ. ಆದರೆ ಅದು ಸ್ಥಾಯಿ ಸಮಿತಿಯ ಮುಂದೆ ಬಂದಂತಹ ಕಾಲದಲ್ಲಿ ಅದನ್ನು ರದ್ದು ಪಡಿಸಿದ್ದೇವೆ ಎಂದು ತೀರ್ಮಾನ ಮಾಡಿದ್ದಾರೆಂದು ತಿಳಿದು ಬಂದಿದೆ. ಆದರೆ ಅದರ ಮೇಲೆ ಅವರು ಕೌನ್ಸಿಲ್ ಗೆ ಅಪೀಲು ಹೋಗಬಹುದು. ಅವರು ಅಪೀಲು ಹೋಗುತ್ತಾರೆಂದು ಕಾಣುತ್ತದೆ. ಅದು ಆದಮೇಲೆ ಕೌನ್ಸಿಲ್ ನಲ್ಲೂ ಅವರ ವಿರೋಧವಾಗಿ ತೀರ್ಮಾನ ಮಾಡಿದರೆ, ನಂತರ ಮೇಲ್ಮನವಿಗೆ ಸರ್ಕಾರದ ಮುಂದೆ ಬರುತ್ತದೆ. ಆವಾಗ ಸರ್ಕಾರ ಆ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಅವರು ಅಲ್ಲಿ ಸುಮಾರು 3-4 ವರ್ಷಗಳಿಂದಲೂ ಇದ್ದಾರೆ. ಅವರು ಇದುವರೆವಿಗೂ ಏನು ಕ್ರಮ ತೆಗೆದುಕೊಳ್ಳದಿದ್ದರೆ, ಅದನ್ನು ತೆಗೆದುಕೊಂಡು ಮುಂದಿನ ಕ್ರಮ ಸರ್ಕಾರ ತೆಗೆದುಕೊಳ್ಳುತ್ತದೆ.